

# النِّيَّةُ

## 2. సంకల్ప ఆదేశాలు

ధార్మిక అంశం 1: సర్వ కార్యాల పుణ్య ఫలాలు సంకల్పంపై ఆధారపడి ఉంటాయి.

عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّمَا الْأَعْمَالُ بِالنِّيَّاتِ وَإِنَّمَا لِكُلِّ امْرِئٍ مَا نَوَى فَمَنْ كَانَتْ هِجْرَتُهُ إِلَى دُنْيَا يُصِيبُهَا أَوْ إِلَى امْرَأَةٍ يَنْكِحُهَا فَهِجْرَتُهُ إِلَى مَا هَاجَرَ إِلَيْهِ رَوَاهُ الْبُخَارِيُّ (1)

అనువాదం: ఉమర్ బిన్ ఖత్తాబ్ (రజియల్లాహు అన్హు) ఇలా తెలిపారు: దైవ ప్రవక్త ముహమ్మద్ (స.అ.సం.) ఈ విధంగా ప్రసంగిస్తుండగా నేను విన్నాను. సర్వ కార్యాలు సంకల్పంపైననే ఆధారపడి ఉంటాయి. ప్రతి వ్యక్తికీ అతని సంకల్పం ప్రకారమే ఫలం లభిస్తుంది. ఎవరైతే ప్రపంచ ప్రయోజనాల కోసం లేదా ఎవరైనా స్త్రీని వివాహం చేసుకోవటం కోసం వలస వెళ్ళునో అతని కోరిక అంత వరకే పూర్తి కావచ్చు గానీ పుణ్యం మాత్రం లభించదు. (బుఖారీ గ్రంథం)<sup>1</sup>

عَنْ أَبِي عُبَيْدَةَ بْنِ مُحَمَّدٍ بْنِ عَمَّارٍ بْنِ يَاسِرٍ عَنْ أَبِيهِ قَالَ أَخَذَ الْمُشْرِكُونَ عَمَّارَ بْنَ يَاسِرٍ فَلَمْ يَتْرُكُوهُ حَتَّى سَبَّ النَّبِيَّ صَلَّى اللَّهُ عَلَيْهِ وَسَلَّمَ وَذَكَرَ آلِهِمْ بِخَيْرٍ ثُمَّ تَرَكَوهُ فَلَمَّا آتَى رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا وَرَأَيْكَ قَالَ شَرًّا يَا رَسُولَ اللَّهِ مَا تَرَكَتُ حَتَّى بَلَّتُ مِنْكَ وَذَكَرْتُ آلَهُمْ بِخَيْرٍ قَالَ كَيْفَ تَجِدُ قَلْبَكَ قَالَ مُطْمَئِنًّا بِالْإِيمَانِ قَالَ إِنْ عَادُوا فَعُدُّ رَوَاهُ الْبَيْهَقِيُّ (2)

అనువాదం: అబూ ఉబైదా బిన్ ముహమ్మద్ బిన్ అమ్మార్ బిన్ యాసిర్ తన తండ్రి గారి గురించి ఇలా తెలిపారు. ఒకసారి బహు దైవారాధకులు అమ్మార్ బిన్ యాసిర్ను నిర్బంధించారు. ఆయనను శిక్షిస్తూ, దైవప్రవక్త గారిని తిట్టి, విగ్రహాలను పొగడితే విడిచి పెడతామని ఆశ పెట్టారు. ఈ విధంగా విడుదలై ఆయన దైవప్రవక్త గారి వద్దకు రాగా దైవప్రవక్త ఇలా అడిగారు: ఏమిటి సంగతి? అప్పుడు అమ్మార్ ఇలా జవాబిచ్చారు. ఓ దైవప్రవక్తా! చాలా ఘోరం జరిగిపోయింది, వాళ్లు నన్ను నిర్బంధించి, తమరిని తిట్టనంతవరకు, వారి విగ్రహాలను పొగడనంత వరకు విడిచేది లేదని భయపెట్టి శిక్షిస్తే నిస్సహాయస్థితిలో అలా చేయవలసి వచ్చింది. ఇది విని దైవప్రవక్త ముహమ్మద్ (సఅసం)

1 కితాబు బద్దాయిల్ వహాయి ఇలా రసూలిల్లాహ్

ఇలా ప్రశ్నించారు. ఆ సమయాన నీ మనోస్థితి ఎలా ఉంది? ఈ ప్రశ్నపై అమ్మార్ ఇలా జవాబిచ్చారు. అప్పుడు నా మనసు నిండు విశ్వాసంతో ఉంది. అప్పుడు ప్రవక్త ఇలా అన్నారు: ఇటువంటి నిస్సహాయ స్థితి ఎప్పుడైనా ఏర్పడితే నీవు ఈ విధంగా ప్రవర్తిస్తే ఏ దోషమూ లేదు. అనగా మనసులో విశ్వాసం కలిగి ఉండి ప్రాణ రక్షణకై, శత్రువుల కీడు నుండి రక్షించుకోవడానికై నోటితో ఏవైనా తప్పుడు మాటలు పలికితే దాని వల్ల పాపం కలగదు. (బైహాఖీ)<sup>1</sup>

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ لَا يَنْظُرُ إِلَى صُورِكُمْ وَأَمْوَالِكُمْ وَلَكِنْ يَنْظُرُ إِلَى قُلُوبِكُمْ وَأَعْمَالِكُمْ رَوَاهُ مُسْلِمٌ (1)

అనువాదం: అబూహురైరా (రజియల్లాహు అన్ను) ఇలా తెలిపారు: దైవప్రవక్త మహమ్మద్ (సఅసం) ఈ విధంగా హితవు చేశారు: అల్లాహ్ మీ ముఖాలను, మీ సొమ్ములను చూడడు. అనగా వాటిని చూసే అవసరం లేదు. కానీ అల్లాహ్ మీ మనసులను మీ కార్యాలను తప్పక చూస్తాడు. అనగా వాటి ప్రకారమే ఫలితం ఉంటుంది.

(ముస్లిం గ్రంథం)<sup>2</sup>

عَنْ أَبِي الدَّرْدَاءِ رَضِيَ اللَّهُ عَنْهُ يَتْلُغُ بِه النَّبِيُّ صَلَّى اللَّهُ عَلَيْهِ وَسَلَّمَ قَالَ مَنْ أَتَى فِرَاحَهُ وَهُوَ يَتَوَى أَنْ يَقُومَ يُصَلِّي مِنَ اللَّيْلِ فَغَلَبَتْهُ عَيْنَاهُ حَتَّى أَصْبَحَ كُتِبَ لَهُ مَا نَوَى وَكَانَ نَوْمُهُ صَدَقَةً عَلَيْهِ مِنْ رَبِّهِ عَزَّ وَجَلَّ رَوَاهُ النَّسَائِيُّ (1)

అనువాదం: అబూదర్దా (రజియల్లాహు అన్ను) ఇలా పేర్కొన్నారు. దైవ ప్రవక్త మహమ్మద్ (సఅసం) ఇలా పలికారు: ఏ వ్యక్తియైనా సరే తహజ్జుద్ నమాజు ఆచరిస్తానని సంకల్పించుకుని, ఆ తర్వాత రాత్రి లేవలేక పోయి ఆ నమాజు ఆచరించక పోయినాసరే, అతనికి సంకల్పం ప్రకారం నమాజ్ ఆచరించినంత పుణ్యం లభిస్తుంది. అంతేకాక అతని నిద్ర అల్లాహ్ తరపు నుండి ఒక కానుకగా పరిగణింపబడుతుంది. (నసాయి గ్రంథం)<sup>3</sup>

1 కితాబుల్ మురతద్

2. కితాబుల్ బిర్రి వస్ఫిలహ్

3. అల్బానీగారి సహీహ్ సుననె నసాయి మొదటి భాగం, 1686వ హదీసు